



જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩



કંટ્રોલરૂમ ટેલી.નં. ૨૫૬૩૦૧૦૦,૨૫૬૩૦૨૦૦,૨૫૬૩૦૩૦૦,૨૫૬૩૦૪૦૦

ફેક્સ: ૨૫૬૩૦૬૦૦

તા.૨૨/૧૨/૧૩ રવિવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૩૮૫૩/૧૩

શહેર પોલીસે ગઈકાલે નશાબંધી ધારા હેઠળ ૮ કેસ કરી ૬ વ્યક્તિઓને ઝડપી ૫૭ લીટર દેશી દારૂ ૧૭ બોટલ ઇગ્લીશ દારૂ, ૫૯ બિયર ટીન, ૧ કાર અને ૧ સ્કુટર કબજે કર્યા હતા. તેમજ જુગારધારા હેઠળ ૨ કેસ કરી ૨૩૯ વ્યક્તિઓને ઝડપી રૂપિયા ૨,૭૯,૦૬૦/-, ૨૧૨ નંગ મોબાઇલ ફોન અને જુગારના સાધનો કબજે કર્યા હતા.

તકેદારીના પગલાં હેઠળ ઝડપાયા:-

સમાચાર યાદી નં.૩૮૫૪/૧૩

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧મુજબ કુલ ૧૧૭ વ્યક્તિઓની અટકાયત કરી હતી. તેમજ પ્રોહીબીશન એક્ટ ૯૩ મુજબ ૧૯ વ્યક્તિઓની અને પાસા હેઠળ ૩ વ્યક્તિઓની અટકાયત કરી હતી.

શહેર ટ્રાફિક પોલીસે કરેલ કામગીરીની વિગત:-

સમાચાર યાદી નં.૩૮૫૫/૧૩

તા.૨૧/૧૨/૧૩ નારોજ શહેર ટ્રાફિક પોલીસે કસુરવાર વાહન ચાલકો વિરુદ્ધ ૬૨૪૭ કેસ કરી માંડવાળ પેટે રૂપિયા ૩,૮૪,૦૨૫/- વસુલ કર્યા છે. આ પૈકી ૩૭ વાહનો ડીટેઇન કરવામાં આવ્યા છે. આ ઉપરાંત રોંગ પાર્કિંગમાંથી ૧૪૪ વાહનો ટો કરી રૂપિયા ૯,૩૨૫/- વસુલ કરવામાં આવ્યા છે. બી.પી.એક્ટ (એન.સી.) મુજબ ૦ વાહન ચાલક વિરુદ્ધ, આઈ.પી.સી. ૧૮૮ મુજબ ૧ વાહન ચાલક વિરુદ્ધ, ૨૮૩ મુજબ ૧૪ આઈ.પી.સી. ૨૭૯ મુજબ ૦ વાહન ચાલક વિરુદ્ધ કાર્યવાહી કરવામાં આવી છે. વગર હેલ્મેટનાં ૨૯૧૪ કેસ કરી રૂપિયા ૧,૪૫,૬૦૦/- વસુલ કરવામાં આવ્યા છે.

તા.૧/૧/૧૩ થી તા.૨૧/૧૨/૧૩ સુધીમાં કુલ ૧૬,૨૮,૭૧૭ કેસો કરવામાં આવેલ છે અને રૂપિયા ૧૦,૭૨,૬૦,૮૨૫/- સ્થળ દંડ વસુલ કરવામાં આવેલ છે.

ચોરી :-

સમાચાર યાદી નં.૩૮૫૬/૧૩

નવરંગપુરા : જયકુમાર કમલેશભાઈ હાથી(રહે.સુહાવન એપાર્ટમેન્ટ બોડકદેવ, જજીસબંગ્લો રોડ, સેટેલાઇટ) એ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૨૦/૧૨/૧૩ રાતના ૮/૪૫ થી ૧૦/૩૦ વાગ્યા દરમિયાન સી.જી.રોડ, સ્વસ્તીક સોસાયટીનાં બંગ્લા નંબર ૨૮/બી સામે પે પાર્કિંગમાં પાર્ક કરેલ પોતાની મહેન્દ્ર એસ.યુ.વી. કારનાં દરવાજાનો કાચ તોડી અજાણી વ્યક્તિ કારમાંથી બેગની ચોરી કરી લઇ ગઇ છે. આ બેગમાં લિનોવા કંપનીનું લેપટોપ કિંમત રૂપિયા ૨૫,૦૦૦/-, એપલ કંપનીનું આઇપેડ કિં.રૂ.૭,૦૦૦/-, ૫૦૦ જી.બી. અને ૮૦ જી.બી.ની હાર્ડડીસ્ક કિંમત રૂપિયા ૧૫૦૦/-, ટાટા ફોટોન ડેટા કાર્ડ, ચાર્જર, બોર્ડિંગ પાસ, એરટીકીટ, ડ્રાઇવીંગ લાયસન્સ અને રોકડ રૂપિયા ૫,૦૦૦/- તથા ૬૫ યુ.એસ.ડોલર મળી કુલ રૂપિયા ૬૩,૫૦૦/- ની મતા હતી. આ ગુનાની તપાસ હે.કો.શ્રી હડમતસિંહ પ્રતાપસિંહ ચલાવે છે.

વસ્ત્રાપુર : (૧) પરેશકુમાર પરષોત્તમભાઈ પરમાર (રહે. હોજવાળી ચાલી, રખિયાલ રોડ) તા.૨૦/૧૨/૧૩ સાંજના ૬/૪૫ વાગ્યાનાં સુમારે ગોયલ ઇન્ટરસીટી કોમ્પલેક્સ, સુંદર પાન હાઉસ સામે, એક્ટિવા લઈ ઉભા હતા. આ વખતે એક મોટર સાયકલ ઉપર બે પુરૂષો પરેશકુમાર ઉભા હતા ત્યાથી ૧૫ થી ૨૦ ફુટ દુર ઉભા રહી ઇશારો કરી પરેશકુમારને તેમની નજીક બોલાવી “વાડજ ક્યાંથી જવાશે” તે રીતે સરનામુ પુછવાના બહાને પરેશકુમારને બેધ્યાન કરી તેમના એક્ટિવાની ડેકીમાંથી રોકડ રૂપિયા ૫,૦૦,૦૦૦/- સાથેની બેગની ચોરી કરી લઈ ગયા હતા. આ અંગેની ફરીયાદ પરેશકુમાર પરમારે વસ્ત્રાપુર પોલીસ સ્ટેશન ખાતે નોંધાવી છે. આ ગુનાની તપાસ મ.સ.ઇ.શ્રી કિરટસિંહ કાનાજી ચલાવે છે.

(૨) અનિલભાઈ કોમલચરણ અગ્રવાલ (રહે. નિહારીકા બંગ્લોઝ, હિંમતલાલ પાર્ક પાસે)એ તા.૨૧/૧૨/૧૩ ના રોજ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૧૮/૧૨/૧૩ બપોરના ૨/૪૫ વાગ્યાનાં સુમારે અતિથી હોટલ સામે, પોતાની કારના ડ્રાઇવર કાર પાર્ક કરી કારમાં બેઠા હતા ત્યારે સાઉથ ઇન્ડિયન જેવો લાગતાં એક છોકરાએ ડ્રાઇવરને “કપડે પે ગંદા પડા હૈ” તેમ કહી ડ્રાઇવરને બેધ્યાન કરી કારમાંથી એક બેગની ચોરી કરી લઈ ગયો છે. બેગમાં સ્ટીમલ કંપનીનું આઇપેડ કિંમત રૂપિયા ૫૦,૦૦૦/-, સોની કંપનીનો કેમેરો કિંમત રૂપિયા ૧૦,૦૦૦/- અને રોકડ રૂપિયા ૧૧,૦૦૦/- મળી કુલ રૂપિયા ૭૧,૦૦૦/- ની મતા હતી. આ ગુનાની તપાસ હે.કો.શ્રી જીવસિંહ તીતસિંહ ચલાવે છે.

વાહનચોરી:-

સમાચાર યાદી નં.૩૮૫૭/૧૩

એલીસબ્રીજ : વસંતભાઈ રતીભાઈ શાહ (રહે.સૃષ્ટી ટાવર, સંજીવની હોસ્પિટલની બાજુમાં, પાલડી) એ તા.૨૧/૧૨/૧૩ નારોજ એલીસબ્રીજ પોલીસ સ્ટેશન ખાતે ફરીયાદ નોંધાવી છે કે તા.૧૮/૧૨/૧૩ રાતનાં ૧૧/૦૦ વાગ્યાનાં સુમારે પોતાના ઘર નજીક પાર્ક કરેલ પોતાની માર્ઝીઝેન કાર નંબર જીજે ૧ એચ.સી. ૨૭૬૬ કિમત રૂપિયા ૧,૨૦,૦૦૦/- અજાણી વ્યક્તિ ચોરી કરી લઈ ગઈ છે. આ ગુનાની તપાસ મ.સ.ઇ. શ્રી રમેશકુમાર પ્રતાપસિંહ ચલાવે છે.

મણીનગર : કૈટીલયભાઈ રાજેશભાઈ પંચોલી (રહે.બીમી શોપીંગ સેન્ટર, જયનગર સોસાયટીની અંદર, રામબાગ, મણીનગર) એ તા.૨૧/૧૨/૧૩ નારોજ મણીનગર પોલીસ સ્ટેશન ખાતે ફરીયાદ નોંધાવી છે કે તા.૨૦/૧૨/૧૩ રાતનાં ૮/૦૦ વાગ્યાનાં સુમારે પોતાના ઘર નજીક પાર્ક કરેલ પોતાની ટાવેરા કાર નંબર જીજે ૧૮ એક્સ. ૧૮૮૧ કિમત રૂપિયા ૨,૫૦,૦૦૦/- અજાણી વ્યક્તિ ચોરી કરી લઈ ગઈ છે. આ ગુનાની તપાસ પો.સ.ઇ. શ્રી આર.બી.ગઢવી ચલાવે છે.

વટવા : સંજયભાઈ દશરથજી ઠાકોર (રહે.ગામ: દેવડી ઠાકોરવાસ, તા.સિધ્ધપુર, જી.પાટણ) ને તા.૨૫/૧૧/૧૩ રાતનાં ૮/૦૦ વાગે અજાણી વ્યક્તિએ ઓટોરીક્ષામાં માલ ભરવાનું કહી ભાડુ નક્કિ કરી રસ્તામાં સરખેજ હાઇ-વે નારોલ વિનસમ હોટલની સામે આવતાં સંજયભાઈ પોતાની ઓટોરીક્ષા નંબર. જીજે ૨૪ વી. ૧૧૧૭ કિમત રૂપિયા ૭૦,૦૦૦/-ની મુકી હોટલમાં ઠંડુ પીવા ગયા હતા તે દરમ્યાન સંજયભાઈની ઓટોરીક્ષા લઈ પલાયન થઈ ગયો હતો. આ અંગેની ફરીયાદ સંજયભાઈ ઠાકોરે તા.૨૧/૧૨/૧૩ નારોજ વટવા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી એચ.પી.પાલીયા ચલાવે છે.

નરોડા : અલખાભાઈ સોમાભાઈ આમલીયા (રહે.રતીભાઈ ભરવાડનાં મકાનમાં, ફટેલીવાસ, સૈજપુર બોધા, નરોડા) એ તા.૧૭/૧૨/૧૩ રાતનાં ૧૨/૦૦ વાગે પોતાના ઘર નજીક પોતાની મહીન્દ્રા માર્શલ જીપ નંબર. જીજે ૨ કે. ૩૯૮૭ કિમત રૂપિયા ૨,૦૦,૦૦૦/- પાર્ક કરી હતી. જેની ચોરી એક કલાકમાં થઈ હતી. આ અંગેની ફરીયાદ અલખાભાઈ આમલીયાએ તા.૨૧/૧૨/૧૩ નારોજ નરોડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી એચ.એ.ત્રિવેદી ચલાવે છે.

<p>શહેરકોટડા : તા.૧૬/૧૨/૧૩ નારોજ શહેરકોટડા આર.સી.ટેકનીકલ કોલેજ, દીવાલને અડીને ફુટપાથ ઉપરથી એક અજાણ્યા ૨૫ વર્ષના આશરાના પુરુષની લાશ છાતીમાં ડાબા ભાગે કોઈ તીક્ષ્ણ હથિયારથી ઘા મારી મોત નિપજાવેલ હાલતમાં શહેરકોટડા પોલીસને મળી આવી હતી. આ પુરુષ પાતળા બાંધાનો અને ઘઉંવર્ણો હતો. વાદળી રંગનું જીન્સ પેન્ટ અને કાળુ સફેદ જાંબલી લાયનીંગવાળું શર્ટ પહેર્યું છે.જમણા હાથ ઉપર કલાઈ પર છુંદણાથી અંગ્રેજીમાં "આર.રાજા" લખેલ છે. આ પુરુષના સગાંસબંધીઓને શહેરકોટડા પોલીસ સ્ટેશનનો સંપર્ક કરવા વિનંતી છે. (શહેરકોટડા પોલીસ સ્ટેશન નંબર. ૨૨૯૨૦૦૦૭)</p>	
<p>શહેરકોટડા : તા.૧૫/૧૨/૧૩ નારોજ પ્રકાશભાઈ આદીવાસી જેના પુરા નામ-ઠામની ખબર નથી, ૨૦ વર્ષના આશરાનાની બિનવારસી લાશ શહેરકોટડા પોલીસને મળી આવી હતી. આ પુરુષ પાતળા બાંધાનો અને શ્યામવર્ણો હતો. સફેદ રંગની બનીયાન અને મહેંદી રંગનું પેન્ટ પહેર્યું છે. આ પુરુષના સગાંસબંધીઓને શહેરકોટડા પોલીસ સ્ટેશનનો સંપર્ક કરવા વિનંતી છે. (શહેરકોટડા પોલીસ સ્ટેશન નંબર. ૨૨૯૨૦૦૦૭)</p>	
<p>ઓઢવ : તા.૧૩/૧૨/૧૩ નારોજ ૪૫ વર્ષના આશરાના અજાણ્યા પુરુષની બિનવારસી લાશ ઓઢવ પોલીસને મળી આવી હતી. પાતળા બાંધાના અને ઘઉંવર્ણો હતા. કેસરી સફેદ લીટીવાળો શર્ટ અને રાખોડી રંગનું પેન્ટ પહેર્યું છે. પેટનાં ભાગે જુનું ઓપરેશનનું નિશાન છે. આ પુરુષના સગાંસબંધીઓને ઓઢવ પોલીસ સ્ટેશનનો સંપર્ક કરવા વિનંતી છે.(ઓઢવ પોલીસ સ્ટેશન નંબર. ૨૨૮૭૧૦૯૧)</p>	
<p>ગાયકવાડ હવેલી : તા.૧૦/૧૨/૧૩ ના રોજ એક અજાણ્યા ૫૫ વર્ષના આશરાના પુરુષની લાશ ગાયકવાડ હવેલી પોલીસને મળી આવી છે. આ પુરુષ મજબૂત બાંધાનો અને ઘઉંવર્ણો છે. રાખોડી રંગનું જેકેટ અને ભુખરા રંગનું પેન્ટ પહેરેલ છે. આ પુરુષના સગા સબંધીઓને ગાયકવાડ હવેલી પોલીસ સ્ટેશનનો સંપર્ક કરવા અનુરોધ છે. (ગાયકવાડ હવેલી પોલીસ સ્ટેશન ટે.નં.૨૫૩૯૦૬૫૫)</p>	
<p>ગોમતીપુર: તા.૪/૧૨/૧૩ નારોજ એક અજાણ્યા ૩૫ થી ૪૦ વર્ષના આશરાના પુરુષની લાશ ગોમતીપુર પોલીસને મળી આવી હતી. આ પુરુષ મધ્યમ બાંધાનો અને શ્યામવર્ણો હતો. આ પુરુષના સગાંસબંધીઓને ગોમતીપુર પોલીસ સ્ટેશનનો સંપર્ક કરવા વિનંતી છે. (ગોમતીપુર પોલીસ સ્ટેશન ટે.નંબર ૨૨૯૪૧૯૨૧)</p>	

નાયબ પોલીસ કમિશનર
કંટ્રોલરૂમ, અ'વાદ શહેર
પોલીસ કમિશનર વતી.